



2

IR-RABAT - 17.04.2010 - 20.00

Knisja ta' San Pawl

Żjara lill-Grotta ta' San Pawl

Ghaziz Arcisqof Cremona,
Gheziez Huti,

Il-pellegrinaġġ tiegħi f'Malta beda b'mument ta' talba fis-skiet fil-Grotta ta' San Pawl li ġab għall-ewwel darba l-fidi lil dawn il-gzejjer. Jien imxejt fuq il-passi ta' dawg il-pellegrini li ma tghodhomx li tul is-sekli talbu f'dan il-post qaddis u fdaw lilhom infushom, lill-familji tagħhom u lil din in-nazzjon f'idejn l-interċessjoni tal-Appostlu tal-Ġentili. Jien nifrah li, fl-ahhar, ninsab fostkom u nagħtikom il-koll merhba b'imhabba kbira fil-Mulej! In-nawfragju ta' Pawlu u l-qagħda tiegħu f'Malta tul tliet xhur hallew marka li ma tithassarx fl-istorja ta' pajjiżkom. Kliemu lil dawg li kienu miegħu qabel ma wasal Malta huma registrati għalina fl-*Atti tal-Appostli* u għandhom tema speċjali fit-thejjija għaż-żjara tiegħi.

Dawg il-kelmiet – “Jeħtieġ iżda li naslu fi gżira” (*Atti 27:26*) – fil-kuntest oriġinali tagħhom huma sejha għall-kuraġġ quddiem dak li mhux magħruf u fiduċja kostanti fil-providenza misterjuża ta' Alla. In-nawfragi, fil-fatt, intlaqgħu bil-qalb mill-poplu Malti li mexa wara l-gwida mogħtija minn San Publu. Fil-pjan ta' Alla, San Pawl b'hekk sar missierkom fil-fidi Nisranija. Bis-saħħa tal-preżenza tiegħu fostkom, l-Evangēlju ta' Ġesù Kristu rabba gheruq sodi u ta frott mhux biss fil-hajjiet ta' individwi, familji u komunitajiet iżda wkoll fil-formazzjoni tal-identità nazzjonali ta' Malta u tal-kultura vibranti u distintiva tagħha.

Il-hidmiet appostoliċi ta' Pawlu taw ukoll hsađ għani fil-ġenerazzjonijiet ta' predikaturi li segwew il-passi tiegħu, u b'mod partikolari fl-ghadd kbir ta' saċerdoti u reliġjużi li imitaw iż-żelu missjunarju tiegħu billi hallew Malta biex iwasslu l-Evangēlju fi xtut imbiegħda. Jien ferhan li kelli l-opportunità li niltaqa' ma' tant minnhom illum f'din il-Knisja ta' San Pawl u nhegġgħom fis-sejha sfidanti u spiss erojka tagħhom.

Gheziez missjunarji: Jien nirringrazzja lilkom il-koll, f'isem il-Knisja kollha, għax-xhieda tagħkom għall-Mulej Imqajjem u għall-hajjiet imghoddija fis-servizz tal-ohrajn. Il-preżenza u l-attività tagħkom f'tant pajjiżi tad-dinja tagħmel unur lil pajjiżkom u tixhed għal stimulu evanġeliku li jinsab imhawwel fil-fond fil-Knisja f'Malta. Ejjew nitolbu lill-Mulej biex isejjah hafna aktar irġiel u nisa halli jkomplu jmexxu 'l quddiem il-missjoni

nobbli tax-xandir tal-Evangēlju u jahdmu għall-avvanz tas-Saltna ta' Kristu f'kull art u poplu!

Il-miġja ta' San Pawl f'Malta ma kinitx ippjanata. Kif nafu, kien sejjer Ruma meta qamet maltempata vjolenti u l-bastiment tiegħu inkalja fuq din il-gżira. Il-bahhara jistgħu jfasslu vjaġġ, iżda Alla, fl-għerf u l-provvidenza tiegħu, ifassal korsa li hi tiegħu. Pawlu, li b'mod drammatiku ltaqa' mal-Mulej Imqajjem waqt li kien fi triqtu lejn Damasku, kien jaf dan tajjeb hafna. Il-korsa ta' hajtu nbidlet għal għarrieda; minn dak il-waqt 'il quddiem, għalih li jghix kien Kristu (ara *Fil* 1:21); kull hsieb u azzjoni tiegħu kienu diretti biex ixandru l-misteru tas-Salib u l-messaġġ rikonċiljattiv tiegħu tal-imhabba ta' Alla.

Dik l-istess kelma, il-kelma tal-Evangēlju, għad għandha s-setgħa li tidhol f'hajjietna u tibdel it-triqat tagħhom.

Illum dak l-istess Evangēlju li Pawlu xandar jibqa' jsejjah lill-poplu ta' dawn il-gzejjer għall-konverżjoni, għal hajja ġdida u għal ġejjieni ta' tama. Waqt li jien fostkom bhala s-Suċċessur tal-Appostlu Pietru, jien nistedinkom biex tisimgħu l-kelma ta' Alla mill-ġdid, kif għamlu l-antenati tagħkom, u thalluha tisfida l-modi ta' kif tahsbu u l-mod kif tghixu hajjietkom.

Minn dan il-post qaddis minn fejn il-predikazzjoni appostolika xterdet ma' dawn il-gzejjer kollha, jien insejjah lil kull wiehed u wahda minnkombiex tidhlu għal din l-isfida eċċitanti tal-evanġelizzazzjoni ġdida. Ghixu l-fidi tagħkom b'mod dejjem ishah mal-membri tal-familji tagħkom, fl-inhawi fejn tghixu, fil-post tax-xogħol u fit-tessut shih tas-soċjetà Maltija. B'mod partikolari jien inhegġeġ lill-ġenituri, lill-ghalliema u lill-katekisti biex jitkellmu ma' ohrajn fuq il-laqgħa hajja tagħkom infuskom ma' Ġesù Mqajjem, l-aktar maż-żgħażaġh li huma l-futur ta' Malta. "Il-fidi tissahhah meta tinghadda lil ohrajn!" (ara *Redemptoris Missio*, 2). Emmnu li l-mumentu tagħkom ta' fidi jiżguraw laqgħa ma' Alla li fis-setgħa qawwija tiegħu jmiss il-qlub tal-bnedmin. B'dan il-mod intom tintroduċu liż-żgħażaġh għas-sbuhija u l-ghana tal-fidi Kattolika u toffruhom katekezi soda b'mod li tistednuhom għal sehem dejjem aktar attiv fil-hajja sacramentali tal-Knisja.

Id-dinja tehtieg din ix-xhieda! Quddiem tant theddidiet għas-sagraltà tal-hajja umana, u għad-dinjità taż-żwieġ u tal-familja, m'għandhiex tidher il-htieġa li n-nies tal-lum jifakkru l-hin kollu fil-kobor tad-dinjità tagħna bhala wlied Alla u fis-sejha sublimi li rċevejna fi Kristu? M'għandhiex is-soċjetà l-htieġa li terġa' tagħmel tagħha u tiddefendi dawn il-veritajiet morali fundamentali li jibqgħu l-pedament ta' libertà awtentika u progress ġenwin?

Iss'issa, kif kont quddiem din il-Grotta, jien irriflettejt fuq id-don spiritwali kbir (ara *Rom* 1:11) li Pawlu ta lil Malta, u jien tlabt li intom tkun tistgħu żzommu bla mittiefes il-wirt imholli lilkom mill-Appostlu l-kbir. Jalla l-Mulej iwettaq lilkom u lill-familji tagħkom fil-fidi li topera permezz tal-imhabba (ara *Gal* 5:6) u tagħmilkom xhieda ferrieħa tat-tama li qatt ma tqarra (ara *Rom* 5:5). Kristu qam! Tassew qam! Alleluja!